



ആഭ്യന്തരകാര്യ മന്ത്രാലയം

## സംസ്ഥാനങ്ങളിൽ അടിയന്തര പ്രതികരണ കേന്ദ്രങ്ങള്

Posted On: 19 JUL 2017 5:12PM by PIB Thiruvananthpuram

പോലീസ്, അഗ്നിശമന സേന, മെഡിക്കൽ സേവനങ്ങള് എന്നിവയുമായി ബന്ധപ്പെട്ട അത്യാഹിതങ്ങള് കൈകാര്യം ചെയ്യുന്നതിന് രാജ്യവ്യാപകമായ എമർജൻസി റെസ്പോൺസ് സംവിധാനം (എൻ.ഇ.ആർ.എസ്.) നടപ്പിലാക്കുന്നതിന് കേന്ദ്ര ഗവൺമെന്റ് '112' സംയോജിത അടിയന്തര ഹെൽപ്പ്ലൈൻ നമ്പർ ഏർപ്പെടുത്തിയതായി കേന്ദ്ര ആഭ്യന്തര സഹമന്ത്രി ശ്രീ. ഹൻസ് രാജ് ഗംഗാറാം ആഹിർ രാജ്യസഭയെ അറിയിച്ചു. മൊത്തം 321.69 കോടി രൂപയുടെ പദ്ധതി ഇതിനായി അംഗീകരിച്ചിട്ടുണ്ടെന്ന് അദ്ദേഹം രേഖാമൂലം നൽകിയ മറുപടിയിൽ വ്യക്തമാക്കി.

സംസ്ഥാനങ്ങള്ക്ക് സന്തമായി എമർജൻസി റെസ്പോൺസ് കേന്ദ്രങ്ങള് സ്ഥാപിക്കുന്നതിന്റെ ഭാഗമായി കമ്പ്യൂട്ടർ ഹാർഡ്‌വെയർ, കണക്കിവിറ്റി, മൊബൈൽ സംവിധാനമുള്ള വാഹനങ്ങള് മുതലായവ പൈലറ്റ് അടിസ്ഥാനത്തിൽ ലഭ്യമാക്കുന്നതിന് കേന്ദ്ര ഗവൺമെന്റ് ധനസഹായം നൽകി വരുകയാണ്.

തിരുവനന്തപുരത്തെ സി-ഡാക്ക് വികസിപ്പിച്ചെടുത്ത എമർജൻസി റെസ്പോൺസ് സോഫ്റ്റ്‌വെയർ സൂട്ടാണ് ഈ കേന്ദ്രങ്ങളിൽ ഉപയോഗിക്കുന്നത്. ഘട്ടം ഘട്ടമായി നടപ്പിലാക്കുന്ന ഈ പദ്ധതി 2018 ഡിസംബറിൽ പൂർത്തിയാക്കാനാണ് ഉദ്ദേശിക്കുന്നത്.

(Release ID: 1496612) Visitor Counter : 3

